

8652

శ్రీమదాంధ్ర గంగాధర కవి చరిత్ర

వి తా న

గంగాధరకవి చరితము



ప్ర కా శ న య :

జి. యస్. కాన్త్రి అండు కొ.,

మద్రాసు.

సర్వస్వామ్య సంకలితము

ప్రథమ ముద్రణము
లండన్ రాయల్ యెడిషన్
1928

చెన్న పురి
సమదర్శిని కార్యాలయమున
ముద్రితము



జంగము-సేత్య

పీఠిక.

జాను దెనుఁగు నుడికారముల సొంపు పెంపొంద, శివభక్తుల చరిత్రములను ద్విపదలుగా దొలుదొల్త రచించిన మహాకవి, పాల్కురికి సోమనాథుఁడు. ఆతని రచనములయందు సూచింపబడిన యొక శివభక్తుని గాథావేశమే యిట్లు భల్లాణ చరిత్రమును పేర ద్విపదరచనముగా వెలసినది. ఈ రచనమునకుఁ గృతికర్త.

చితారు గంగాధరకవి, సిరియాళ చరిత్రమును కృత్యంతరమున నీతడు వెనవెళ్ల గంగాధరుఁడని కలదు. వీరిద్దఱును, వీరయ్య మల్లమాంబికలనే, తలిదండ్రులనుగాఁ బేర్కొన్నారు. రెండును శివభక్తుల చరిత్రములు; ద్విపదలు; రచనమునఁ జాలపోలిక గలవి; కాన, వీరిరువురు నొక్కరే యగుదురు. వెనవెళ్ల యీ తని గ్రామనామమును, 'చితారు' ఇంటిపేరును,

కాదగును. రచనమునుబట్టి, యితని బదునేడవ శతాబ్దమునకుఁ జెందినవానిగ, నూహింపదగును.

భల్లాణచరిత్ర.

సింధు కటకాధీశుడగు, భల్లాణరాజు చరిత్ర మిందు వర్ణిత మైనది. భల్లాణుడు శివభక్తాగ్రేసరుడు, జంగము లేదియడిగిన లేదనక యిచ్చుటకు, దీక్షబూనినవాడు. ఇతని శక్తిని, బరీక్షించుటకై శివుడు, విటజంగుఁడై యితని యొద్దకు వచ్చి సంభోగార్థము, వేశ్యను గూర్చు గోరినాడు. శివుని మాయచే వేశ్య యొక్కతె యైన బట్టణమున లభింపమిచే దనపత్నినే వేశ్య నుగా నాజంగమున కర్పించినాడు రాజు. శివుని డాతని దీక్షకును, తెగువకును, భక్తిని మెచ్చి, యాతనికి సాయుజ్యము నొసంగినాడు. పాల్కురికి సోమనాథుడు పేర్కొన్న శివభక్తులందఱు చరిత్రకందినవారే. ఈభల్లాణుడు పైత మట్టివాడే యగును. ఇది భావి పరిశీలనమువలనఁ జేలఁగలదు.

ఈ పరమభక్తాగ్రణి చరిత్రమును బలువు రితరకవులు ప్రబంధములుగను, నాటకములుగను, దండకములుగను రచించినారు.

విశేషములు.

గ్రంథమున 'కొలిపాక గంటలను' జంగములు దాల్చువారని కలదు. (చూ ౧౧ పే. చివ పంక్తి (పశ్చిమచాళుక్యరాజయినసింహబల్లహుని రాజ్యస్థానములలో, సీ కొలిపాక యొకపట్టణము; ఇది నిజామురాష్ట్రాంధ్రదేశమున నున్నది. (చూ. బసవపురాణ వీతిక పే ౬౧, ౬౨.) ఈ కొలిపాక శైవులకు రాజధాని. సుప్రసిద్ధ శైవాచార్యుడగు రేవణసిద్ధుని జన్మస్థానము. ఈపట్టణమున నాకాలమున జంగములు వాయించు కంచుగంటలు విరివిగాఁ బోత పోయుచుందురు.

ఈ గ్రంథము భక్తిరస ప్రధానమైనది. శృంగార మంగము గాఁగలది. ఇందు వేశ్యాశృంగారమును కపి సరసముగా సంతరించినాడు. ఇతఁడు లక్షణమును ఒక్కొక్కచో శబ్దస్వరూపమును

సైత మంతగాఁ బాటింపక పాములకును సుబోధ
ముగ నుండునట్లు లేట తెలుఁగు మాటలతో దీనిని
రచియించినాఁడు.

ఈతఁడు ప్రాస యతిని వాడలేదు.

శృంగార గ్రంథమాలయం దిది నాలుగవ
గ్రంథము, ఈగ్రంథమును, మున్నటివానివలెనే
సరసాంధ్రజన సమాదరణ పాత్రమై ఒకటివెంట
నొకటిగాఁ బ్రాచీన రచనములను బ్రకటింపఁ
బూనియున్న మా ప్రయత్నమును గొనలు సాగఁ
జేయునుగాక యని యాశించు చున్నాము.

విభవ	}	ఇట్లు.
వైశాఖశుద్ధ		గంటి సూర్యనారాయణశాస్త్రి,
పంచమి		సంపాదకుడు.
మంగళవారము		



శ్రీః
శృంగారభల్లాణచరిత్ర

అవతారిక

శ్రీ గురులింగ సంచితనిర్మలాంగ

భోగేంద్రకేయూర పుణ్యసంచార
పరమకృపాశీల భక్తవిలోల
కరిరాజమదభంగ కామభస్మాంగ
నారాయణస్తోత్ర సగజాకళత్ర
వీరావతార యోవిధిగర్వదూర
నాకేశనుతపాద నాదవినోద
యోకాశికానాథ యోవిశ్వనాథ
యని యిట్టులాస్వామి నభినుతిసేసి
తనరంగ గురుపదధ్యానంబు సల్పి
కరమర్థి బసవన్నఁ గనుఁగొని మ్రొక్కి
కరిముఖు నర్పించి గణములఁ బొగడి
అన్నపూర్ణాంబను నాత్మలోఁ దలచి

పన్నగధరు వీరభద్రునిఁ గొలిచి
 ఫాలాక్షు సామేకుఁ బ్రార్థనసేసి
 వాల్మీయుగ భక్తవరుల నుత్తించి
 శ్రీపతిపండితుఁ జిత్తమం దెంచి
 ప్రాపగుమంచనపండితుఁ దలంచి
 భవ్యుఁడౌ శ్రీచెన్నబసవనిఁ గొలిచి
 నేవ్యుండు మడివాలుశేఖరుఁ బొగడి
 మురియుచు సారూప్యమును బొందినట్టి
 పరమపావనులైన ప్రమథులఁ దలంచి
 శివకవులనుతించి శివయోగమునను
 గవితా విశేషంబుఁ గరమథిఁ జడసి
 అరుసించి వీరేశు కర్పించుకొఱకుఁ
 బొరి మించు భల్లాణభూవరుచరితఁ
 దెనుఁగున ద్విదగఁ దెల్లంబునేతు
 ఘనలు ప్రస్తుతినేయఁ గవిబుధుల్ మెచ్చు
 బసిపూని శివభక్తిపరులు నుతింప
 వినుపింపవలసిన విజ్ఞానపరుండఁ
 బరమశివాచారభరితవర్తనుడ

గురులింగజంగమ కరుణాన్వితండు
 మనునిభ వీరయ్యమల్లమాంబికల
 వరపుష్కరుఁ డగువాఁడ వంశచర్మనఁడ
 ఘనమైన చిత్తారు గంగాధరుండ
 వినుపింతు నా నేర్పునిధమున మెఱసి.
 భూమిపై సురరాజ పూజితంబైన
 నైమిశారణ్యాంబునం దొక్కనాఁడు
 ఘనపుణ్యులగు శౌనకాదులు సూత
 మునిఁజూచి సంతోషమున నిట్టలనిరి.
 పరమపావనులైన ప్రసుభేంద్రవరుల
 చరితలు మీవల్లఁ జవులుప్పటిల్ల
 వినఁగల్గె లెస్సగా విజ్ఞానభక్తి
 ననఘ, వేటొకకథనడుగంగవలయు
 భావజహనుడైన పార్వతీవిభుఁడు
 దేవాదిదేవుఁడు దీనులకెల్లఁ
 ధర్మయుఁనండ్రయై ధరకును డిగ్గి
 భల్లాణరాయని పణతిరత్నము
 నడుగఁ గారణమేమి యాన్యపుడైన

శృంగారభల్లాణచరిత్ర

నడిగిన లేదు పొమ్మనక శంభునికి
నీయఁ గారణమేమి యిచ్చినసతికి
నాయెడవుత్రుడై హరుఁ డేలపుట్టె
నీ తెఱఁగంతయు నింపుతో వినఁగఁ
బ్రీతి కల్గెను మునిశ్రేష్ఠ ! విన్పింపు
మనవును విని సూతుఁ డాశౌఁసకాది
మునులకు సంతోషమునఁ జెప్పదొడఁగె

— — —

శ్రీః
శృంగారభల్లాణచరిత్ర

ప్రథమాశ్వాసము

శ్రీ కరంబైనట్టి సృష్టిలోపలను

బాకశాసను రాజ్యపదవిని మీటి
కడురమ్యమగు సింధుకటకంబు గలదు
ఉడుపక యొక్కొక్క యుగమునముందు
దేవదానవులకు దృష్టించిమించి
కావలెనని చూడఁగలిగినయట్టి
రంగారు బహురత్న రచితకుడ్యముల
బంగారుకోటలు పచ్చికస్తూరి
యడవర్లు కొమ్మలు నాటకూటములు
పొడవైనమేడలు భువనేశ్వరములు
బహురత్నకాంతి సంపదలను నొప్పి

శృంగారధల్లాణచరిత్ర

మహి మించు ముత్యాలమంటపంబులును
 సంగడిబావులు సంబరంబిడెడు
 ముంగిళ్ల ముత్యాలమ్రగ్గులు గలిగి
 చూడ నింపగు సూర్యసోమవీధులును
 వేడుక నింటింట వృషభధ్వజములు
 దేదీప్యమానముల్ దేవాలయములు
 నాదిక్కునను నొప్పు యజ్ఞశాలలును
 లలితమై తనరెడు లక్షగాదెలును
 సలలితంబైయున్న శస్త్రశాలలును
 ఎన్న గోచరమైన హేమకంఠములు
 నున్నతసాధంబు లుజ్జ్వలంబైన
 మణిగోపురంబులు మణిమంటపములు
 మణిశోరణంబులు మణిమందిరములు
 నారికే శాశోక నాగ పున్నాగ
 వారిజ మందార వట బిల్వ తాల
 జంబీర తిత్తిళి చందన నింబ
 హంబాళ హింతాళ కాశ్వత్థ బిల్వ
 బదరికా ఖిగ్గూర పనస రుద్రాక్ష

ప్రథమా శ్వాసము

కదలికా కురువింద ఘనసారకములు
 మొదలైన బహువృక్షములచేత నమరి
 పదివేల శాఖలై ప్రబలిపుష్పముల
 ఫలముల మధురసభరితమై యున్న
 జలుకలు వీక్షించి చేకొని డాసి
 పలువచు నొక్కొక్కఫలమును గొఱుక
 కలిగి తుమ్మెదలు ఝంకారంబుతోను
 తెలివైన సుమములతేనియల్ గ్రోలఁ
 గలపక్షిరవముల కలకలధ్వనుల
 వలనొప్పు నుద్యానవనములు గలిగి
 విలసిల్లు త్రిభువనవిఖ్యాతి నొంది
 బ్రహ్మతోనైనను భాషింపఁ గలుగు
 బ్రాహ్మణమయెను బ్రాహ్మణోత్తములు
 దశరథాత్మజుకంటె ధరణిఁ బాలించి
 యశముచే వెలసినయట్టి క్షత్రియులు
 జలసింధు లేడింటి సహజరత్నముల
 నలరిన ధనవంతులైన నైశ్యులును
 బురుహూతుమించిన భోగభాగ్యముల

సురుచిరంబైనట్టి శూద్రసంఘములు
 కిన్నర గంధర్వ గీర్వాణ యక్ష
 కన్యలఁ గాదనుకామినీమణులు
 కరినైన నీక్షించి కిరమునఁ బట్టి
 పొరలింపఁజాలిన భుజబలోన్నతులు
 బిరుదురాహుత్తులై పేర్కొని నిపులఁ
 దరుమనోపినయట్టి దండిసాహసులు
 కొదలేక కదలాడు కొండలోయనఁగ
 మదమెక్కి తూగాడు మత్తేభములును
 మెరసి పాటుచునున్న మిన్నేరుదాటి
 యురుక నోపినయట్టి యుత్తమాశ్వములు
 వలనైన రంభ నూర్వశినైన గెల్వఁ
 గల రాపురిని వారకామినీమణులు
 వీర శైవాచార విజ్ఞానకలిత
 కారుణ్యధారు లఖండితవ్రతులు
 వదలని యతిశీలవ్రతములచేతఁ
 బదిలక్షలకునైనఁ బదికోట్లకైన
 జంగమార్చనసేయు సద్భక్తవరులు

ప్రథమాశ్వాసము

నంగలింగాంగులు నాచారపరులు
 మారటరుదులు మహిఁ జూడఁగలిగి
 యారూఢముగఁ బట్టమంత యిబ్బంగి
 నీశ్వరప్రీతిగా నిహపరాదులకు
 విశ్వకర్మమును గావించినయట్టి
 యాసింధుకటకంబు నతిసంభ్రమమున
 వాసిగా నేలెడు వంశవర్ధనుఁడు
 కరకరి కిపుగజకంఠీరవుఁడు
 పరమోపకారుఁడు బహుదానపరుఁడు
 సంగరవిజయుఁడు సత్యసంధుఁడు
 జంగమతీర్థప్రసాదసేవకుఁడు
 వనధి గఁభీరుఁడు వరగుణోజ్జ్వలుఁడు
 జననాథుఁ డాహరిశ్చంద్రవంశజుఁడు
 భసితత్రిపుఁడు భక్తవర్ధుఁడు
 రసికుఁడు భల్లాణరాజశేఖరుఁడు
 అతనికి నిజరాణి యలికులవేణి
 యతిముగ్ధ పూజోణి యతివసామ్రాణి
 శల్లవపాణి యా పరమకల్యాణి

✓ చల్లమాదేవి నా సతిమణి గలదు
 చల్లమాదేవికి సవతిరత్నంబు
 మల్లికాదేవి యన్నానిని గలదు
 ఇరువురు సతులతో నినకులేశ్వరుడు
 సరసప్రవీణుడై సద్గోష్ఠినుండి
 నిర్మలచిత్తుడై నెఱి నొక్కనాడు
 ధర్మమార్గంబులఁ దలపోసి చూచి
 రథికులు సేవింప రాజులు గొల్వ
 సధికసంధ్రమమున నానందమొంది
 గురునిసన్నిధి కేగి గురునాథుఁగాంచి
 శరణార్థియని మ్రొక్కి సద్భక్తి నిలిచి
 కరమర్థిఁ గొనియాడి కణకతోబలికె
 వరపుణ్య, నాపిన్నవాక్యంబు వినుము
 యొడయ లేమైనను నొసరంగ నడుగ
 గడవక యొసఁగెడి ఘనబుద్ధి నాకుఁ
 బొడమెను బూదియబొట్టు నానుదుట
 కడఁకతో ధరియింపు నైకొంటి వ్రతము
 సని యిట్లు భల్లాణుఁ డాదువాక్యములు

విని గురునాథుడు విస్మయంబంది
 యాభక్తవృత్తి జూచి యప్పుడిట్లనియె:
 ఓభూమినాయక, యో శిష్యవర్య,
 యసమలోచను భూతి నదఁగారాదు
 వసుధేశ, నీ కింతవైరాగ్యమేల?
 యిప్పటితాత్పర్య మెల్లకాలంబు
 నొప్పగా నిలువ దోయుర్వీశ, వినుము
 వరశిష్యుఁ డేపాటివ్రతము దప్పినను
 గురునాథునకుఁ జాలఁగొదవ సిద్ధించు
 నియ్యనోపుదునుని యిచ్చువారున్న
 నయ్యలు మహనీయు లాసించి యేమి
 యుజిగిన లేదు పోయనరాదు సుమ్ము
 కడుపునఁబుట్టిన కన్నియనైనఁ
 కండలు కోసైనఁ గనులు తీసెన
 గుండలు తఱిగైనఁ గొడుకుఁ జంపెన
 నిల్లాలి నడిగిన నివ్వఁగవలయు
 వల్లభ, యితటివాఁ డైతివేని
 మఱి యందు మీభూతి మాచేత ననిన

శ్రీ గారభల్లాణచరిత్ర

నరపతి విని గురునాథు కిట్లనియె
 నీరధు లింకిన నింగి వ్రాలినను
 దారలు దుల్లిన ధరణి గెంటినను
 గామారి తానయై కదలివచ్చినను
 నేమాట బొంకను నీయాన గురుండ,
 ధరియించు బూదిని దనకని మొక్క
 బరికించి యాగురుపండితేంద్రుండు
 కరమున బూదిని ఘనుని నెన్నుదుట
 ధరియించి పంపిన ధరణీశ్వరుండు
 తనమందిరముఁ జేరి తరుణులుఁ దాను
 మునుకొని సంతోషమున నుండిరంత
 తెగువ భల్లాణుని తేజము కేను
 దగనని పోయి పాతాళంబునకును
 జొరఁబారినట్టాలు సూర్యుండు గ్రుంకె
 గరగొన్న చీకట్లు క్రమ్మి నాలోనఁ
 దారలు వికసించెఁ దఱచుగా మిట
 వీరశైవము చాల వెదచల్లినట్లు
 విహితమై నిండాటి వెన్నెలలోగాయ

ప్రథమా స్వాసము

బహుజీవరాసులు బాసల నుడుగఁ
 గలువలు వికసింపఁ గమలముల్ మూఁగఁ
 గలికి తుమ్మెదలు ఝంకారంబునేయఁ
 జిలుకలరథ మెక్కి చెల్వగా నిక్కి
 వలరాజు కోపించి వలపు లెక్కించి
 పురుషులపైఁ బొంచి పూవిల్లు వంచి
 శరము లైదును నేర్చి సకియలఁగూర్చి
 గరిగట్టి మనసులఁ గరఁగఁజేయుచును
 మరుకేళిఁ గావించి మరులు పుట్టించి
 బలములతోఁ దన భవనంబుఁకేగి
 మలయాద్రిపై గాలి మందమై వీవఁ
 జుక్కలు కనుమూయు సోముండు జార
 కుక్కుటంబులు నిక్కి “కో”యని కూయఁ
 దోరముగాఁ జుక్క తూర్పునఁ బొడమ
 వారిజముఖులు కైవారంబునేయ
 నవనీశ్వరుడు లేచి యతివలు దాను
 శివపదధ్యానులై శివపూజఁజేయ
 నశరీరి వీక్షించి యవనీశునకును

వసిండియా నివ్యాళిపల్లెంబు నిచ్చు
 క్రమమున నదయించె గమలబాంధవుడు
 కమలమల్ వికసించె గలువలు మొగిచె
 వనితలు చరియించి వాడవాడలను
 గనకకుంభములతోఁ గస్తూరిగలపి
 యంగళ్ల వాకిళ్ల నలుకులుచల్లి
 ముంగిళ్ల ముత్యాల మ్రుగ్గులువెట్ట
 గంధర్వ యక్షులు గానముల్ సేయ
 సుధ్యాది విధులను సరగునడిర్చి
 పలికినపంతుంబు భక్తసమితికి
 వెలయింతునని మంచివేళలో లేచి
 హాటకమయమైన యారాజు కొల్వు
 కూటంబు నతిచిత్రకూటమై యొప్పు
 నిగనిగ మెఱయు వినీలకంభములు
 పగడంపుఁ దిన్నెలు బాగారుచికిలి
 యచ్చకస్తురిగోడ లందు చిత్తరువు
 పచ్చకర్పూరపుఁ బలుకులమ్రుగ్గు
 ప్రణతింపరాని సోపానమార్గములు

మణిమయః బై నట్టి మదురులచూరు
 చూరు వెంటను బెద్దచుక్కలంతేసి
 పేరైన ముత్యాలపేర్ని కుచ్చులును
 కుచ్చులకొనలను గోమేధికములు
 పచ్చలు కెంపులు పద్మరాగములు
 సంతరాంతముల సలర నిబ్బంగి
 పింతలఁ గై సేసి వెలయు గవాక్ష
 ములచేత విలసిల్లి మునుకొని హేమ
 కలశంబులను మించి గగనంబుముట్టి
 దినకరశతకోటిదివ్యదీప్తులను
 గొనకొన్న యా రాజుకొలుపుకూటముకు
 భూజనములు చూడ బురుహూత్సాహాలి
 రాజులు భల్లాణరాయఁ డేతెంచి
 వరరత్నభూషణావళులు దీపింపఁ
 దరమైన కర్ణపత్రములు శోభింప
 మకరకుండల రత్నమకుటంబు మెఱయ
 వికసితవదనుఁడై విడముసేయుచును
 శివపదధ్యానియై శివయోగమునను

శృంగారభల్లాణచరిత్ర

నవరత్నసింహాసనస్థుడై యున్నఁ
 దెరఁగొప్ప ఛప్పన్న దేశాధిపతులు
 ఇరువంకలను డాసి యిష్టమై కొలువ
 హితులు మంత్రులు పురోహితులు సేవింప
 నతివశిరోమణి యాకుఁ జుట్టిరాఁ
 గరకంకణాదులు ఘలుఘలుమనఁగ
 సరసత్వమున సఖుల్ చామరల్పవ
 బలముష్టిగల జెట్లు పాదంబు లొత్త
 బలములు సేవింప భట్లు నుతింపఁ
 గల్గరి రిపుగజ కంఠీరవుండు
 భల్లాణరాయండు పలికెఁ బంతంబుః
 వినుఁడి యాసానంబు, విశదంబుగాను
 మనమున నే నొక్కమాట యాహించి
 యనువొందఁ బలికెద నవనిలో నన్ను
 నెనసిన వాంఛల నేమైనఁగోరి
 యడుగనిజంగాని కలరఁగ నొట్టు
 నడిగిన లేదన్న నాయొట్టుతనకు
 ననియిట్లు చాటింప నప్పదిక్కులను

విని జంగమయ్యలు వేడ్క లింపొంద
 మును లాదిగా దివ్యమూర్తులతోడ
 జననాథు వీటికిఁ జనుదెంచువారు:
 జడముడిబసవయ్య చంద్ర చూడయ్య
 విడిగంట చిక్కయ్య భీమలింగయ్య
 పద్వతనాథయ్య పరమయోగయ్య
 నిర్వాణామయ్య నీలకంఠయ్య
 చరలింగ దేవయ్య చన్నవీరయ్య
 మరుళయ్య గురువయ్య మలికార్జునయ్య
 బోడయ్య శివయ్య పులిబోననుయ్య
 మేడయ్య నందయ్య మెట్టనంగయ్య
 విరుపాక్ష దేవయ్య విశ్వనాథయ్య
 కరపాత్రసిద్ధయ్య కనకాంబరయ్య
 గురులింగ దేవయ్య కోటిశ్వరయ్య
 శరభయ్య మొదలైన జంగమకోట్లు
 కక్షపాలలు మంచి కనకదండములు
 భిక్షపాత్రలు చిన్న పెద్దజోలెలును
 కొలిపాకగంటలు కురుచదండములు

పులిచర్మములు దివ్యభూతిపూతలును
 పదములగజ్జెలు పసిడిపావాలు
 రుదురాకపేరులు రుద్రమాలికలు
 యోగపట్టెలు మంచియోగదండములు
 శ్రీ గురుమూర్తులై చెలఁగు శంఖములు
 చిమ్మటవాద్యముల్ శ్వేతపెక్కెములు
 గుమ్మటిదండెలు కూర్మవీణెలును
 పిడిగంటలును బెక్కుబిరుదువాద్యములు
 బడిబడి కుంచెలు బసవ పెక్కెములు
 ప్రణవనాదమునించు బారిసంకులును
 గణుతింప నీరీతిగల జంగమములు
 పుడమి యీనినయట్ల భువియెల్ల నిండి
 నడలింగమూర్తులై నగరంబుఞ్చొచ్చి
 యారాజవరుఞ్చొచి యయ్యలిట్లనిరి:
 యీరోరి, మాకు నభీష్టంబులైన
 యన్నవస్త్రంబులు నాభరణములు
 జన్న నేయునుమంచి జాఱుపాయసము
 ధనధాన్యరాసులు తగినగ్రామములు

ప్రథమాశ్వాసము

కనకాంబరాదులు కట్టువర్గములు
 మాసీమలో లేని మణికుండలములు
 రాసికప్పెరలును రాగిబిందెలును
 హయగజరథములు నావులెద్దులును
 గయిచూఱగా మాకు గలిగినకొలది
 వినయోక్తితోఁ దేరవిడము బూదియయు
 నని యిట్లు లడిగిన యయ్యల కెల్ల
 నెడపక నిచ్చలు నిచ్చుచురాఁగ
 నొడయలు సంతోషమొందుచునుండి
 రంతట నొక్కనాఁడు డాదరమునను
 సంతోషచిత్తుడై సంయమిశ్వరుడు
 నారదమునియును నయ ముప్పతిల్ల
 నారాజవరుఁగాంచి యభినుతినేసి
 రాజాధిరాజ, యోరాజ, సర్వజ్ఞ
 భోజ కళాధామ, భుజబలభీమ,
 గానశాస్త్రవిలోల, కవిబుధపాల,
 భానుకులగ్రజ, భల్లాణరాయ,
 పుడమిలో నినుబోలు పుణ్యాత్ముడేడ

యడిగిన లేదు పొమ్మనక యయ్యలకు
 నిచ్చగా నేమైన నీయఁ జూచితివి
 మెచ్చితి నిను మూఁడు మెచ్చుల ననుచు
 మాణిక్యమయమైన మహతీయఁచేతి
 వీణియఁ శ్రుతిఁగూర్చి విశ్వేశుమహిమఁ
 బాడంగ విని సోలి భల్లాణుడపుడు
 వేడుకపడి చాల విస్మయంబంది
 చాలుచాల్ బాపురే! నన్నునీ యనుచు
 లాలనతో నిచ్చే లక్షహాన్నులను
 కట్నంబు లిచ్చినఁ గైకొని తపసి
 పట్నంబు వెలువడి భక్తిమార్గమునఁ
 గైలాసమున కేగి కడుసంభ్రమమున
 ఫాలాక్షు నిజరాణిఁ బార్యటిఁ జేరి
 కరమొప్ప హస్తపంకజములు మొగిచి
 శరణార్థిఁసేసిన శాంభవి పలికె
 నెక్కడనుండి మునీంద్ర, యారాక
 యక్కడ గలవార్త లన్నియు మాకు
 వినుపింపుమన్న నావేసాలతపసి
 వినుపింపఁ దొడఁగె నావృత్తాంతమెల్ల

శ్రీః

శృంగారభల్లాణచరిత్ర

ద్వితీయాశ్వాసము

ఓలల్లి, వినుమమ్మ, యుర్విపైనుండి
భాతిగా మిముఁజూడఁ బని కిల్గెనమ్మ,
ఆ భూమిపై నున్న హరభక్తవరులు
వీభూతిధారులు విధిక్తనఁగాని
నెఱవకున్నటువంటి వీరశైవులును
దఱచుగా నున్నారు ధర పిక్కటిల్ల
మఱియొక శివభక్తు మహిమఁ జూచితిని
గర మొప్ప నాసింధు కటకంబు నేలు
భల్లాణుఁ డనురాజు భక్తి నుహ్పంగి
యుల్లంబు రంజిల్ల నొక్కచిత్తమున
సమగని జంగాని కలరంగనొట్టు
నడిగిన లేదన్న నాయొట్టు తనకు

నని యిట్లు గర్వించి యాడంగ వినియు
 వనజాక్షి యెఱిగింప వచ్చితి నీకు
 నన విని పార్వతి యాశ్చర్యమంది
 మునినాథుఁ గరుణించి ముదమున లేచి
 వనితలు సేవింప వైభవోన్నతులఁ
 దన విభుకడ కేఁగి తాత్పర్యమునను
 గరమర్థిలో మ్రొక్కి కఱకంఠకనియె
 హరినేత్రపూజిత యమరేంద్రవినుత
 పురహర సర్వేశ భువనప్రకాశ
 నరలోకమందార నామనోహర
 సకలలోకాధార శరభావతార
 యొకవార్త విని యేను నొనర నీకడకు
 వచ్చితి నాపిన్నవాక్యంబు వినుము
 మెచ్చిన నిచ్చెదు మేనైన సగము
 ఇచ్చినఁ దప్పవదెంతె యీవైన
 మెచ్చనేర్చినయట్టి మీనాంకహరుఁడ
 వింట నిన్నొక్కఁడు వెఱవక మోదెఁ
 గుంటెన నిన్నుంపెఁ గొనరక యొకఁడు

ద్వి తీ యా శ్వా స ము

ఇంటఁ గావలియుంచె నెలమి నిన్నొక్కఁడు
 కంట నిన్నొక్కఁడు కదిసి పూజించెఁ
 కొడుకు నొక్కఁడు మీకుఁ గూరగాఁజేసెఁ
 బడిరాళ్ల టువ్వెను వరుస నిన్నొక్కఁడు
 తరమిడి నీమీఁద దండెత్తె నొక్కఁడు
 గురుతుగా రోకటఁ గొట్టె నిన్నొక్కతె
 ఘనతతో సుతునిగాఁగనియె నిన్నొక్కతె
 వనిత ప్రాయము వచ్చి వలచె నిన్నొక్కతె
 యెంగిలంబలి యిచ్చి యెనసె నిన్నొక్కఁడు
 వెంగలిగా నిన్ను వెలివేసె నొక్కఁడు
 బటువుగాఁ దొడలపైఁ బవళించె నొక్కఁడు
 ఇటువంటి భక్తులు నెందైనఁ గలరె?
 అటుగాక యింకొక యాశ్చర్య మిపుడు
 నిటలాక్షు, భల్లాణ నృపకులోత్తముఁడు
 ఎడపక జంగమం బేవస్తువెన
 నడుగకుండిన నొట్టు నడిగిన లేదు
 అనినచో నాయొట్టు నఖిలంబు వినఁగఁ
 దనకిని గర్వించి దండితో గంట

మొగసాలగట్టించి మ్రోయించు కొనుచు
 జగురెక్కియున్నాడు సింధుపురకమున
 నాతని నిజభక్తి నలరంగఁ దెలియ
 భూతేశ యట వేగమునఁ బోయిరమ్ము
 అని విన్నవించిన యంబికమాట
 విని నవ్వి శంభుండు వేడుకనొంది
 నలినాక్షి సింహాసనస్థుగాను
 కొలువులోఁ దొడలపైఁ గూర్చుండఁజేసి
 కరుణాకటాక్షుడై గారితో ననియె
 గిజ, మాభక్తుల కీర్తిసాహసము
 లగుదొంద హరికై న నజునికి నైన
 శిరములు వేయున్న శేషునికైన
 నిర్ణయింపఁగరాదు నిఖిలలోకముల
 వర్ణింపఁదరమె యెవ్వరికైనఁగాని
 నాకన్న నధికులు నాభక్తవరులు
 లోకలోకములన్ని లోఁగొనఁగలరు
 నిధికైన వెఱవని వీరమాహేశు
 లధికులు వారేమి యడిగినఁజెల్లు

ద్వి తీ యా శ్వా స ము

వారెల్ల నింతేసివా రౌట వినవె
 వారిజగంధి నీవాక్యంబు వినియు
 నూరకుండుట మాకు నుచితంబు గాదు
 ఆరాజవరుభక్తి నలరంగఁదెలిసి
 వచ్చెదఁ దోడ్కొని వామాక్షి, నీవు
 నిచ్చట నుండు మీయింతులు కొలువ
 నని యిట్లు సర్వేశుఁ డా గౌరిదేవి
 మనసు సమ్మతినేసి మహిమతోడుతను
 హరివిరించ్యాదుల నబువీడుకొల్పి
 సురలను బనిపుచ్చి సాంపుతోఁగొల్పు
 సాలించి యంతట శర్వాణి పంప
 కైలాసముననుండి గౌరీశ్వరుండు
 పుడమికి వెన డిగ్గి భువనంబు లెఱుంగఁ
 గడువేగమున సింధుకటకంబుఁ జేరి
 దీపింప రవికోటి దేదీప్యమాన
 మౌపట్టణముఁ జూచి యాశ్చర్య ముంది
 నిజరూప మటుమాని నీలకంఠుఁడు
 భజనతో నారాజు పట్టణంబునను

వారకామిను లున్న వాడలకేఁగి
 వారకాంతలఁ బిల్చి వలసినధనము
 సిప్పించి యొక్కొక యింటికి విటుని
 నొప్పగాఁ గావించి యుంచిన విటులు
 కామినీమణులతోఁ గామభోగముల
 శ్రీమంతులై యుండఁజేసి యాలోన
 నుదయకాలమునందు నొప్పిదం బైన
 పదివేలసూర్యులప్రభలు చెన్నొంద
 విరుపాక్షుఁడను నొకవిటజంగ మయ్యె
 కురులు సున్నఁగ పువ్వి కొనగోళ్లచేత
 ముంగలిసిగ వేసి మురువుగాఁ గొనలు
 చింగురంగులువార సిగను దాయెతులు
 పొగడపూవులదండఁ బొందుగాఁ జుట్టి
 మొగలిరేకులు మాని మొల్లులు దుఱివి
 తెలివిగాఁ గస్తూరితిలకంబు దిద్ది
 వలపుమై బూదియ వన్నెగాఁ బూసి
 బంగరుచేఱఁగుల పట్టంచుదట్టి
 చింగులువారంగఁ జెలుపుగాఁ గట్టి

ద్వితీయాశ్వాసము

యురుసజ్జలింగంబు నురమునఁ దాల్చి
 మురుగుముద్రలు తీయమోవిపైఁగాట్లు
 చెక్కుల శశివంక చిన్నాదిగోళ్లు
 వక్క-లాకులసంచి వలెవాటుశాల్వ
 చెంపలగంధంబు చేత సంకుశము
 సంపెంగపూబంతి సరిపెణగొలును
 లందె పెండెరము రుద్రాక్షమాలికలు
 మందు కాటుకబొట్టు మణికుండలములు
 నీలాలపోగులు, నిక్కుకన్నోమలు
 వాలారుగోళ్లును వాఁడిచూపులును
 బదముల సిరిగజ్జె పసిఁడిపావాలు
 మదనవికారంబు మైనిండఁ గలిగి
 మొల వంకకత్తియు ముంజేత జోలే
 సెలవులఁ జిరునవ్వు చిన్నారిచెమట
 వరశిష్యులై భక్తవరులు గొలువఁగ
 మరులుగొల్పెడు విటమాస్కంఠో యనఁగఁ
 బుక్కిటఁ దమలంబుఁ బుష్పమాలికయు
 నక్కడ నొకశిష్యుఁ డాకుఁ జుట్టియ

నాడాడ నొకిశిష్యుఁ డద్దంబుఁ జూప
 నీడఁ జూచుచు నంత నిలిచి మురియుచు
 బలుతీసు ముఖకాంతి భావించి చూచి
 మెలిగొన మీసాలు మెలిచి దిద్దుచును
 నొఱపును మెఱపును నొయ్యారివగలు
 విరియశఁకరుఁడిట్లు విటరూపుఁ దాల్చి
 లంజెలకాముఁడై లలితముల్ నేసి
 మంజరిఁ జదువుచు మహిమతో రాఁగ
 నాసీమజనులెల్ల నటు చోద్యమంది
 యేసీమలోఁజూడ మిటువంటివిటుని
 నీనిత యీబాగు నీచక్కఁదనము
 నీవన్నె యీపూత యీజాణతనము
 నీనగ వీపంపు నీసాంపు నీటు
 నీనటనంబులు నీమగతనముఁ
 గఁదుసందును లేని కళలను నిండు
 చందమామను మీఱఁ జాలియున్నాఁడు
 ఈసంగమును జూచి యెవ్వతె యెస
 నొజమాలియు వెంట నుఱుకు నన్వారు

ద్వితీయాశ్వాసము

మనసు మెత్తనిదైన మగనిఁ బోవిడిచి
 వెనువెంటనేపోవు వెఱవ కన్వారు
 పదిలము గలిగిన పణఁ తియమైన
 నదియేల పోయెడు ననియెడువారు
 మానంబు గలయట్టి మానినియేన
 యూని ద్రవింపక యుండ దన్వారు
 ఈరాజముమీఁ గాంచి యేసాధ్యమైన
 కోరి తానయి చేరకుండ దన్వారు
 వనితలగుణము లెవ్వరు కన్నవారు
 మనసు పారకపోదు మగవానిఁ జూచి
 మతిమంతుడై వేడ్క మనపురిఁ జేరె
 నితఁడెవ్వఁడో కాని యెఱుంగంగరాను
 చిత్తజుఁడేమొ యీచిన్నెలవాఁడు
 చిత్తజుఁడయినను జెఱకువిల్లేది
 యింద్రుండుకాఁబోలు నీవగలాఁడు
 ఇంద్రుఁడైనను గన్ను లేవి మైనిండ
 బ్రహ్మ కాఁబోలు నీబాగులవాఁడు
 బ్రహ్మయైనను నాల్గు బాహులు నాల్గు

శృంగారభల్లాణచరిత్ర

శిరములుఁ బుక్కిటఁజెలఁగ దే వాణి
 పరికింప నీతఁడు బ్రహ్మయుఁగాఁడు
 జలజాక్షుఁడేమొ యీజాడలవాఁడు
 జలజాక్షుఁడైనను శంఖచక్రములు
 తిరుమణి కస్తూరితిలకంబు లేవి
 యరయంగనీతఁడు హరియును గాఁడు
 భల్లాణరాయనిభక్తి వీక్షింప
 చల్లమఁదేవమ్మ సత్యంబు నరయ
 హరుఁడేమొ యీరూప మమరంగఁ దాల్చి
 యరుగుచు నున్నవాఁ డవును దభ్యంబు
 అని యిట్లు పురజను లాడునీలోన
 మనసిజహరుఁడేగి మానవాధిపుఁడు
 కొలువున్న మొగసాల గొబ్బినఁజొచ్చి
 నిలిచియున్నంతలో నిజగురుఁగాంచి
 భల్లాణరాయండు భక్తితో లేచి
 యుల్లంబురంజల్ల నొక్కచిత్తమున
 శరణార్థియని మొక్కి సన్నుతినేసి
 యరిమురి సిహాసనాసీనుఁడేసి

ద్వితీయాశ్వాసము

యాదటస్థస్య పాద్యామ లొనర్చి
 పాదచారిగనున్న భల్లాఃషజూచి
 కక్షపాల విభూతి కరమునఁ బట్టి
 పక్షమై ధరియింప భల్లాఃషఁడనియె
 నేను ధన్యుడనైతి నెల్లలోకముల
 నేను ధన్యుడనైతి నిహపరాదులకుఁ
 బన్నగా నేను మీపాదపద్మములు
 కన్నురారఁగఁ జూడఁ గలిగె నేడనిన
 నారాజుత్వముంబు సంతయు నడిగి
 మారారి సంతోషమగ్నుఁడై యుండు
 నావేళ మంత్రులు నాయయ్యవగల
 భావించి వీక్షించి పరిభాష ననిరి
 గురులింగ, యేభూమిఁగోరివచ్చితిరి
 యొఱపును మొఱపును నొయ్యారివగలు
 మునిపంపునటనయు మోవిపైఁగాట్లు
 చిటునవ్వు చెక్కిల్లు జిన్నారిగోళ్లు
 నల్లని పలుగఱ నకునెత్తి సిగయు
 మొల్లపువ్వులదండ మొల వంకకత్తి



చెంపలఁ గంధంబు చేతను నురఁటి
 యింపును సొంపును నిది చరలింగ
 నీకుఁ జెల్లునుగాక నిఖిలలోకములఁ
 జేకొననొరులకుఁ జెల్లునే యనిన
 చేతిలోఁ జేవైచి శివుఁడటు నవ్వి
 చాతుర్యమునఁ బల్కె సభయెల్ల విసంగ
 ఘనతరంబగు తల్లిగర్భగోళమున
 జనియించుటకు విశేషం బిదికాచె?
 వారకాంతలఁజూచి వదలనేమిటికి?
 కోరిక పారిన గుడెఁ బట్టనేల?
 పంచేంద్రియంబుల బంధింపనేల?
 ఇంచువిత్తునిబారి కీగంగనేల?
 కలలోన సతులను గామించనేల?
 స్థలితుండై కర్మలఁ గట్టువడనేల?
 స్నానజపంబులు సలుపంగనేల?
 కానలలోఁ దిరుగాడంగనేల?
 పరజేసులై గుల్లపంచలఁ జేరి
 పొరలాడినందునఁబు పుణ్యంబు లేదు

ద్వితీయాశ్వాసము

మదనకేళులయందు మమత లుహ్లాంగ
 ముదితల కుచకుంభములమీఁదఁజేయి
 వేసుక యతివీర్యవృద్ధులచేత
 వేసట లేకుండ వేశ్యలుఁదాము
 వింతవ ర్తనముల వివిధబంధముల
 సంతతరతికేళి సంయుక్తులగుచుఁ
 బువ్రలశయ్యలపయి భోగభాగ్యములఁ
 బవళించిన సుఖంబుఁ బరమంబు గలదు
 కామశాస్త్రములందుఁ గామిగావచ్చు
 కామిగానట్టి నిష్కలుషుఁ డెవ్వఁడు?
 కామిగాఁడా తొల్లి గారీశ్వరుండు
 కామిగాఁడా తొల్లి కంసమర్దనుడు
 కామిగాఁడా తొల్లి కమలగర్భుండు
 కామిగాఁడా తొల్లి కమలబాంధవుడు
 కామిగాఁడా తొల్లి కిలువలరాజు
 కామిగాకయె మోక్షకామిగాలేడు
 ఈమాట విని నేను నీ గూఢుఁదాల్చి
 వేమాటు భక్తుల వేశ్యల నడిగి

పుట్టి నే విటుడనై భోగింతు నిత్య
 రట్టడి సంగమరాజును నేను.
 అనవినిమంత్రులు నౌనియ్య యనిరి
 పనిపూని సెలవులు వాట నవ్వచును
 ఉన్నజంగముజూచి యుర్వీశుడనియె
 అన్నివిషయలు జంగమయ్యలసొమ్ము
 జంగంబు నొరయుట సంగతికాదు
 జంగంబు నాపాణ సల్లింగమూర్తి
 జంగంబు నాపాలి సర్వేశ్వరుండు
 లింగార్చనము సేయ లెమ్మని పలుక
 జననాథుఁ గనుఁగొని జంగ మిట్లనియె
 నసఘాత్య! మారాక నర్థితో వినుము
 అన్నంబుపై మాకు నాశయులేదు
 వెన్నెలతేలైనవేశ్య కావలయు
 లంజెలేని చిన బు లక్షై నఁగాని
 గంజి నోటికిఁబోదు ఘనుడ నీయాన
 యున్నమాటలు మాని యువిదఁదెమ్ముచుచు
 విన్నవించిన రాజవిభుఁ డిట్టులనియె

ద్వితీయాశ్వాసము

రావయ్య, జంగమరాజశేఖరుడ,
 నావిన్నపము విను నాప్రాణలింగ
 యొడయ నీ కీనూట యుచితంబు గాదు
 అడుగుము మఱియు నేమైన నిచ్చెదను
 వెలయాలి నడుగంగ విశితంబు గాదు
 అలిగి హాస్యము చేతు రయ్యలు వినిన
 నీకుఁగోరికయున్న నింపుసాంపైన
 శ్రీకరంబైనట్టి చెలువను దెచ్చి
 పెండ్లి చేసెదఁగాని పెద్దాడు మీవు
 ఇంట్లు గట్టుకయుండు మెల్లభోగముల
 రాసికపెరలు నారాజ్యంబునందు
 వాసిగా నిప్పింతు వర్షాశనంబు
 పెండ్లికి నొక్కొక్క పెద్దటంకంబు
 ఇండ్లిడ్లవారిచే నీయఁ జేసెదను
 వారక శివభక్తవరుల రప్పించి
 వార మిప్పింతు నీవద్ది శిష్యులకు
 పోకలు గొనకుండ పూని సాగితు
 చేకొన నీలాగు చెల్లు సయ్యలకు

నిది నీకుఁ దగదన్న నేనేలు రాజ్య
 పదవిలో సగపాలు పంచి యిచ్చెదను
 నన్ను లాలన చేసి నామాట వినుము
 ఉన్నమాటలు మాను మోస్వామి యనిన
 నామాట విని జంగమయ్య కోపించి
 యేమిటి కీవార్త భూమిప, వినుము
 పెండ్లేల, గిండ్లేల, పేరంట, మేల?
 యిండ్లేల, గిండ్లేల, యీరవ్వయేల?
 యాడేది యొక్కటి యసిమిలో నొకటి
 కూడునే యిటులాడ గురునాథుతోడ
 జగబిరుదము, గొని సందు లీగెదవు
 తగ దొట్టు నీకును ధరణీశ, మాను.
 బండారములు మాతో పచరింపవలదు
 బండారు గొమ్మనిపట్టపు సెట్టి
 యిలు చూర గానిచ్చు నీసామ్యమయ్యె
 నెలయాండ్రు నీయూర వెలితియైనారొ
 పెండ్లిమాడల నోలిఁబెట్టి యొక్కతెను
 పెండ్లిచేయుటకన్న బృథివీశ వినుము

ద్వితీయాశ్వాసము

కాసుఁబెట్టిన లంకె కలదు చక్కనిది
 కా సీయఁజాలక కల్లలాడెదవు
 నాచేతి క్కాసైన నరనాథఁచంద
 నీచేత నందుక యీచేత నాకుఁ
 దెప్పించు వేశ్యను దెలివైనదాని
 తప్పకు శివభక్తి తడవేల యనిన
 నొడయని మనసురా నర్వీశుఁడనియె,
 గడువేగమున వారకాంతను మీకుఁ
 దెప్పింతు నిప్పుడే దేవి నీయాన
 యొప్పితి ననినను నొడయఁడిట్లనియె
 జననాథ నామాట చక్కఁగా వినుము
 పనికిమాలినదాని, బానిసదాని
 నుర్వీశ తెప్పింప నొల్లను సుమ్మి
 గర్వాంధురాలైన కాంత నేనొల్ల
 మిక్కిలి పొడవైన మిగులఁగురైన,
 బెక్కుమాటలదైన బీదగొట్టైన
 ఇచ్చయెఱుంగనిదైన నెడెదియైన
 మెచ్చనేరనిదైన మెల్లచూపైన

నిశదపండ్లదియైన నిదపోతైనఁ
 బడుచండ్లదైన దూబరదిండియైన
 బడపుడిగినదైన బడుగుదియైనఁ
 గొడవపోతైన నింకుడు చండ్లదైన
 చెండిపోతైనఁ దుచ్చెపులాగుదైనఁ
 గండక్రొవ్వినదైన గడుసురాలైనఁ
 జిట్టతలైనను జెమటకంపైనఁ
 దెట్టనోటిదియైన దిండిపోతైనఁ
 జొల్లునోటిదియైన సోమరియైన
 నల్లరూపుదియైన నాతి నేనొల్ల
 వినయంబులేనిదై వేడ్కలుమాని
 ధనవంతురాలైన దాసి నేనొల్ల
 విటునిచే ధనమంది వే మఱియొక్క
 విటు కిఁ జేసాచు వేశ్య నే నొల్లఁ
 గలహించి విటునకుఁ గాంగిలీయకయ
 మలకలు వెట్టెడు మగువ నేనొల్ల
 చెక్కిటఁజెయి నేర్చి చిన్నపోవుచును
 మొక్కలంబైయుండు ముదిత నేనొల్లఁ

ద్వి తీ యా శ్వా స ము

బసరమ్మువలెఁ బర్నపైఁబవ్వళించి
 బుసకొట్టుచున్నట్టి పొలఁతి నేనొల్ల
 మదన కేళులయందు మన మింతలేక
 వదరుచు నిద్రించువనితి నేనొల్ల
 గూటము లీయక కుములుచు వట్టి
 మాటలఁ బ్రొద్దగు మానిని నొల్లఁ
 బురుషుఁ డలసినంతఁ బొదలుచు మీఁద
 సురతంబుచేయనిసుదతి నేనొల్ల
 చిత్తంబు నొరులపై జేర్చియున్నట్టి
 చిత్తినిజాతైన చేడియ నొల్ల
 కుస్తరించక విటు కొడువల నెన్న
 హస్తానిజాతైనయతివ నే నొల్ల
 బొంకులకుంచమై పురుషునిరతుల
 జంకించు శంఖనిజాతైన నొల్ల
 పద్మాకిరంబన భాసిల్లునట్టి
 యద్మినిజాతైన భామ కావలయు
 భవిఁ బిల్వనేరని పణఁతి కావలయు
 శివభక్తురాలైన చెలియ కావలయు

రమణి యీరేశివ గాత్రిగానన్న
 క్రమమొప్ప వేగించుకలికి గావలయు
 మఱి యిన్నిగుణములమానిని వలయు
 ధరణీశ తెప్పింపు తగినట్టిదాని
 నీ మన మొప్పిన నెలతయేయైన
 నామనమొప్పను సరనాథచంద్ర!
 అనవుడు వినియు రా జట్లకానిమ్ము
 యనుచును సంతృప్తుడై తలవర్ల
 రప్పించి యిట్లనె రాజశేఖరుడు:
 యొప్పులకుపైన యొకవారకాంత.
 కావలె విటుడున్నకలికి గాకుండు
 తేవలె జంగమదేవర కిపుడు
 యని యిట్లు భల్లాణు డాడువాక్యములు
 విని యటు తలవర్లు వేశ్యను వెదక
 తరలివచ్చిన యట్టి తదనంతఃమునఁ
 బరమాత్ము నిజరాణి పార్వతీదలచి
 భల్లాణరాయు ని భక్తిశంభుండు
 తెల్లమిగా నేడు తెలిసెనొ లేనొ

ద్వి తీ యా కా వ్య స ము

యని యిట్లుచూచుట కనువుచందమున
 ననఘు చంద్రోదయ మయ్యెనంతటను
 పండువెన్నెల పట్టపగలయికాయ
 మండలాధిపుడేలు మహి నొప్పుపురిని
 తలవల్లు వేశ్యకై ధనములు గొంచు
 వెలయాండు రున్నట్టివీధులకరిగి
 బండ్లువారింటి పడతి రమ్మనిన
 మండజంగ మొకండు మెదలక యింట
 నున్నాడు రాగూడదోయి, పొమ్మనిన
 చిన్నెలవారింటిచిన్ని, రమ్మనిన
 నీటుగా నొకజాణ నిదురకున్నాడు
 కూటంబు విడిచి రాగూడ దనంగ
 బారిసంకులవారి పాపి, రమ్మనిన
 రారాదు విటుబాసి రాను పొమ్మనిన
 కనకదండెలవారికామి, రమ్మనిన
 ఘనతగా నొకలంజెకాఁడున్నవాడు
 రాగూడ దీవేళ రాను పొమ్మనిన
 మూగాలవారింటి ముత్తి రమ్మనిన

రోవెల నొక్కండు రూఢిగా నిచ్చి
 యీవేళ నున్నాడు యేనురాసనిన
 కిన్నెరవారింటికి సే రమ్మనిన
 నున్నాడు ననుగూడి యొకభక్తుడనిన
 మద్దెలవారింటిమల్లి రమ్మనిన
 యొద్దికనున్నవాఁ డొకజంగమయ్య
 యేటికిఁ బిలిచెద రేను రాసనినఁ
 బాటికుంచమువారి బామ రమ్మనిన
 నీటుగా నొక్కండు నిద్రకున్నాడు
 నేటికి నేరాను నీయాన యనిన
 వారకామినులున్న వాడవాడలను
 ఈరీతి నడుగుమ నిల్లెల్లు సొచ్చి
 నమ్మక వెదకంగ నాతులు విటులు
 నెమ్మది నుండంగ నిలువక నుగుడి
 జననాథుఁగనుగొని జంగమవిభుడు
 వినకుండ మెల్లన వినపించిరపుడు
 భూరిసద్గుణ సాంద్ర భోగజేవేంద్ర
 ధీరభల్లా జేంద్ర భృతిపన్నజేంద్ర

పన్నుగా నీవేలు పట్టణమందు
 నిన్నాళ్లు వేశ్యలు నెటువంక జూడఁ
 బడిగావులుగఁ గాచి పడియుందురయ్య,
 పుడమిశ నేడైన బుట్టదులంజె
 యొంటినున్నది, లేదు యొక్కొక్కవిటుని
 నంటుకొనున్నవా రంద టిండిండ్ల
 నీరీతి నుండఁగా నేమును వెఱచి
 వారకామినిఁ దేకవచ్చితి మనిన
 దలవర్లమాటలు తథ్యంబు లనక
 కొలు వటు చాలించి కొంకక లేచి
 గతినెన్ని యొకనల్లకంబళిగప్పి
 ఇతరు లెవ్వరుఁ దన్ను నెఱుగరాకుండ
 వారకామినులున్నవాడ వాడలకు
 నారాత్రి దానేగి యాలంజె లిండ్ల
 చాటున నిలుచుండి చప్పట్లు వినుచు,
 మాటలఁజెవి యాని మఱివించురాగఁ
 బొలయల్కచేతఁ బ్రొద్దులుపుచ్చు వారు
 నలకలన్నియు మాని యలరెఱువారు

పువ్వుబాన్సుల మీఁద భోగించువారు
 పవ్వళించి సతులఁ బాయనివారు
 కరకంకణాదులు ఘలు ఘల్లుమనఁగ
 మరుకేళిఁ బెరుగుచు మసలెడువారు
 సిగ్గితలేకను జీరలు విడిచి
 యగ్గించి రతి సల్పియలరెడువారు
 మోము మోమునఁ జేర్చి ముద్దులుగొనుచుఁ
 బ్రేమచేఁ గాఁగిల్లఁ బ్రేరేచువారు
 కొప్పలువిడి జారఁ గుచములు, నదరఁ
 జిప్పిలి మయిపట్టు చెమరింపఁగాను
 కరకంకణాదులు ఘలు ఘల్లు మనఁగ
 మురిపంపుముంగురుల్ మోమునఁ గమ్మ
 నువరతిబాగుల నుండెడివారు
 కపటంబులనుమాని కలసెడువారు,
 తూ గుటుయ్యెలలలోఁ దూఁ గెడువారు,
 తూగితూగి రతులఁదోగెడువారు
 దివియ గంబము నాల్గుదిక్కుల వెలుఁగఁ
 బవళించి తమయౌగభావము నెల్ల

ద్వితీయాశ్వాసము

కానరాగనుజూచి స్థలితులై యలసి
 మాడ కెప్పటియట్ట మరి యున్నవారు
 నొక్కొక్క వేశ్యకు నొక్కొక్కవిటుడు
 నక్కడఁబాల్పడి యటులున్నవారు
 యెయ్యెడఁ దమతమ యిరవులఁజేరి
 శయ్యలపై వేడ్క శయనించువారు
 లకు ముక్తి పక్షులలాగునఁగదిసి
 ప్రకటించి చౌనీతి బంధానుగతుల
 వీర్యవృద్ధులచేత వేశ్యలు దాము
 కార్యసులై యిట్లు కామభోగముల
 నున్నవారలఁజూచి యుర్వీశ్వరుండు,
 వన్నెగా మఱియొక్కవాడను జూడ
 నీలాగె యుండుఁగా నిల్లిలువెదక
 నాలోన భల్లాణుఁ డటు వేయదేర
 లంజెకునై సొమ్ము లంజెల తల్లి
 ముంజేతికి నొసంగి పొమ్మన్నబోక
 నుండఁగా నాలంజె యూఁకించి తన్న
 రొండి నొచ్చియు, వాఁడు రొదగొని మూలై

నచ్చోట నొక్కని నా లంజెతల్లి
 ఇచ్చింది పస లేమయింత ప్రాద్దాయె
 వెళ్లరోరి యటన్న వేశ్య యిట్లనియె
 నల్లుని నోరోరి యనరా దటన్న
 వాడేడయల్లుడే వదిరితే పండ్ల
 నూడడన్నదు నన్న నుర్వీశుడనియె
 సంతపాకలకేల సత్యశోచములు
 వింతమాటలు వింటి విశ్వేశ, యనుచు
 వీభూతిచేతుల వీనులు మూసి
 యాభూమితే డప్పు డావాడ వెడలి
 తలవర్లమాటలు తథ్యంబు లయ్యె
 పలికినపంతంబు పలుచనొనేమొ?
 ఎక్కడగలుగునో యీప్రాద్దు వేశ్య
 యక్కటా నడుజాముఁ నాయెను బ్రాద్దు
 అపకీర్తి సిద్ధించె నయ్యచే దనకుఁ
 గృపలేక నామీదఁగీడెంచగలఁడు
 యేమని బొంకుదు నింతి లేదయ్యె
 నీమంబుబోకుండు నే ర్పేమి నేర్పు

ద్వితీయాశ్వాసము

నామదిలో నేడు నలుకున పొడమె
 సీమయేలెడు రాజసింహుండ ననుచు
 బలిమి నెవ్వతెఁ దేరఁబాపంబుయశము
 పలుచఁబారును శివభక్తికిఁ గొడువ
 వెలయాట లేదని విటజంగమునకు
 గులసతి నిచ్చినఁ గొడువంటఁగలదు
 అంటిన నంటనీ యలర నేనింట
 గొంటుజంగము కియ్య కొనివచ్చినట్టి
 నే నాడు వాక్యంట్లు నిర్వహించెదను
 మానఁబిదియుఁ గాని మానమె యదియు
 మానంబు ప్రాణంబు మావంశమునకు
 దానంబు సేయుట ధర్మమార్గంబు
 తనదేవినే తెచ్చి దర్శింతుననుచు
 ఘనతతోఁ దన యింటి కిడకు నేతెంచి
 చల్లమాదేవిని జయ్యనఁ నిలిచి
 భల్లాణుడిట్లనె భక్తిమార్గమున
 వింటివా నేడొక్క విటజంగమయ్య
 తుంటవిల్తునివైరి ధూర్జటిబాలి
 నేవున్నకొలుపుకు నిగుడి యేతెంచి

దీవించి ననుజూచి ధీరత నిలిచి
 వీభూతి ధరియించి వేశ్యఁ దెమ్మనిన
 బ్రాభవంబున నేను బట్నంబుజొచ్చి
 తలవర్ల నమ్మక ధవళాక్షి నేను
 వెలయాలిఁదేబోవ విటులను గలసి
 యున్నవా రొకరైన నొంటిని వేరు
 నెన్నఁచు నేజూడ నిట్టిచిత్రంబు
 పురహరుమాయ గాఁబోలుచు నెఱుంగఁ
 బొరుగూళ్ల కఁపినబోయినవారు
 నక్కడ నీలాగె నతివలు విటులు
 నొక్కటియున్నవా రొంటి లేదనిరి
 వ్రతము దప్పెను నేఁడు వామాక్షి నాకు
 హితకరి వచ్చితివనుచు నాభక్తి
 వలుచఁగాకుండ నుపాయ మేమిపుడు
 వెలయాలు గావలె వే యిపుడనినఁ
 జల్లమాదేవియు, శరణని ఫలికె
 భల్లాణరాయ భూపాలశేఖరుడ
 చరలింగమూర్తుల జాడలువినవె

ద్వి తీయా శ్వా స ము

చిటుతొంభట్టుని శిశువుగూరగను
 నడిగినభట్టలీ యయ్యలు గారె
 కడు వేష్కతో మానకంబారుబిడ్డ
 కూ కటి గోయరాకుండరా దంచు
 నాఁ కతో నడిగిరీయయ్యలుగారె
 యరుదెంచి తొల్లిపాలాయుధు నొక్క
 యరమేను నడిగిరీ యయ్యలుగారె
 పుడమిలోపల మున్నబొడలె నిమ్మవ్వ
 కొడుకును జంపియుకెఱుకును బోయి
 యన్నంబునడిగిన యయ్యలుగారె
 నిన్నునడుగుట యెంత సీభక్తిచూడ
 నేవిధి నడిగిన నిచ్చుటే ఘనత
 నావిచారంబేల సరనాభ నీకు
 నావిన్నపము విను నాప్రాణనాభి,
 నీవుచెప్పిన మాట నే దాటుగలనె
 యనవుడు భల్లాణుడటు సంతసిల్లి
 వనిత వక్కునఁ జేర్చి వడి నిట్టులనియె
 టకులపావని, యోకీరవాణి,

యోకల్పభూజమ, యోచంద్రవదన,
 యోమినలోచన, యోహంసగమన,
 నామాటమీఱక నాపాలగలిగి
 నేటికి వేశ్యవై నిలిచి జంగముకుఁ
 గూటమీవలె నీవు కొంకక యనిన
 పతిమాటఁగైకొని పద్మాయతాక్షి
 హితవర్తియై మ్రొక్కి యిలనాథు కనియె
 భూనాథ, నన్నింత భూషింపనేల ?
 నేను నీదాసిని నీవు నాపతివి
 పతిమాటఁజేసిన బరమును గలదు
 పతిమాటఁజేసినఁ బరగు సత్కీర్తి
 పతిమాటఁజేసినఁ బాపనం బొదవుఁ
 బతిమాట మీఱినఁ బాపహేతువగు
 నామానమునకును నాప్రాణమునకు
 భూమీశ, కర్తవు భోక్తవు నీవు
 నీమాటమీఱ నానెటిజంగమునకు
 నోమహీపతి, నన్ను నొప్పింపుమనిన
 విని రాజు మూర్ఖులి వేగమె తెలిసి

మనమున సంతోషమగున్నట్లై యనియె
 నీపురిలో వేశ్య లెందును లేమి
 నీపూటకును నిన్ను నీయఁగావలసె
 నీవంటి నిజభార్య నే నెందుఁజూడఁ
 బావని, నామాటఁ బాఁచుక నీపు
 పలికినమాత్రనే పడఁతిరో, నిన్ను
 నలజంగమియ్యకు నర్పింపఁదగునె!
 సతిలేని పతియేల సంసారమేల
 సతిలేని వ్రతమేల సద్గతియేల
 ననవలసివుడు నే నంటినిగాక
 నినఁబాసి క్షణమైన నిలువంగఁగలనె
 మగువరో, నాదగు మనసునమ్మతిగ
 దగవైన యొకమాట దయచేయుమనుడు
 మానినిరత్నంబు మగనితో ననియె
 భూనాథ, యీతలపోతలు మాను
 మీచిన్నివాక్యంబు లేటికి నీకు
 నాచిత్త మరయఁగ నాథయడ్గితివి
 సత్యసంధుఁడు హరిశ్చంద్రుండు తొల్లి

శృంగారభల్లాణచరిత్ర

సత్యంబుడప్పక సన్నునికొఱకు
 నాలిబిడ్డల నమ్మి యంత్యజుఁ గొలిచి
 మూలఁడై వెనువెంట మధుమాంసములను
 కావళ్ల మోయంగఁ గరుణించి యంత
 కానఁడా వారల గౌరీశ్వరుండు
 నీమాట బొంకక నిర్వహించినను
 సోమేశ్వరుండు దయఁ జూడంగఁగలఁడు
 ప్రాణేశ, యీవేశ భక్తిపోకుండఁ
 జెల్లించు నాకునై చింతింపవలదు
 చింతలన్నియు శివచింతగాఁజేసి
 యంతరంగము గట్టియై యుండుమనిన
 వారిజాక్షిని మెచ్చి వసుధేశుడనియె
 నీరజగంధిరో, నీచిత్తమంత
 నొరసెడుకొఱకునై యొత్తిచూచితిని
 ఇరువురిమానసం జేకమైయొప్పె
 కోరినకోర్కులు కొనసాగఁగలవు
 ధీరాత్మురాలైన దేవిని నీవు
 ఈరూపమున నిన్ను నిచ్చితినేని

ద్వి తీయా శ్వాసము

యారాజమునీ నన్ను నదలించగలను
 వారకామినిఁదేక వసుధేశ నీవు
 సూరిలోఁబఠిఁబాసి యొంటిగానున్న
 మగనాలిఁ దెచ్చితి మాకేలయునునొ
 మగువరో, నీరూపు మాని యీక్షణమొ
 మారారిమననురా మఱి వింతగాను
 వారకామినిఁరూపు వనితరో, నీవు
 గైకొనిరమ్మని కడకుఁ బుచ్చినను
 నాకోమలాంగియు నవనీశు మాల
 విని వచ్చి యంతలో వేశ్యాత్వమూనఁ
 గనుఁగొని యామల్లికాదేవి యనియె
 విరహార్తిఁగొన్నట్టి విటజంగమునకు
 సరనాథుఁ డడిగిన నన్నబంపకయు
 మెలఁతరో నీవెట్లు మే కొంటివచ్చు!
 తిలకింపఁ బట్టపుదేవివై యుండి
 చులకని పనులకుఁ జొర నీకుఁదగునె
 వల దిట్లు లోయక్క, వారకామినిగ
 నన్ను శృంగారించి నాథునికడకు

బన్నుగాదోహని పదవమ్మ, యనిన
 మల్లికాదేవిని మన్నించి చాలఁ
 జల్లమాదేవియు సంప్రీతిఁబలికె
 నాముద్దుచెల్లెల, నన్నమీటికివి
 వేమరు నీబుద్ధి వేవేలుచేసు
 నీవు నైనను నేమి నేనైననేమి
 యీవేళ మనభక్తి యీడేరఁజాలు
 లోలాక్షి నీమాట లోఁగొనిపంప
 బాలవు మిక్కిలి ప్రాథవు గావు
 విభునికొఁగిఁ నన్నవిధమును గాదు
 సభ దంటవిటుడ యీజంగమేశ్వరుడు
 వారకామినివలె వాపించి చాల
 కోరికదైవాఱఁ గూడుఁడవలయు
 నేనియ్యకొనివచ్చి నిన్నంపినపుడె
 ఆనరేంద్రుడు నన్ను నదలించఁగలడు
 యని యిట్లు వలదని యాచల్లమాంబ
 ఘనతతో వేశ్యగాఁ గై నేయఁదొడఁగె

—o—o—o—

శ్రీః

శృంగార భల్లాణచరిత్ర

తృ తీ యా శ్వా స ము

మానుషటి సామ్ములు ముదమొప్పు దీసి
 యనవొప్ప జలకంబులాడియు జిల్లు
 వలువ మైతడి యొత్తి వరచందకావి
 మిలమిల పావడమీద సన్నంపుఁ
 జలువమైజరు చీరె చక్కగాఁగట్టి
 నెలకొన్నజాళువా నిగ్గులరవికె
 గబ్బిగుబ్బలమీఁదఁ గడువేడ్కఁదొడిగి
 గొబ్బునఁ దడియూర్చి కొనగోళ్లచేతఁ
 గురులు చి క్కె డలించి కొప్పచురించి
 విరివిగ జాజిపూవిరులును దుటిమి
 పలుదోమి వింతగా పలుగఱచేసి
 తెలివిగా బూదియఁ దిలకంబుఁ దీర్చి

పరిమళగంధంబు పైనిండ నలది
 తెరగొప్ప మెఱుగులతీగె ధరించి
 పటుచంద్రసూర్యుల పాపటబొట్టు
 నిటలంబుపై నేల నిలిపి కర్ణములఁ
 గరమొప్పు రత్నాల కమ్మలుపెట్టి
 కరమాల వజ్రాలకడియముల్ పెట్టి
 యాణిముత్యైపు బేరు నలలుతరించి
 నాణెంపు బేసరి నత్తును బెట్టి
 మొలఁ జలుగంటల మొలనూలు గట్టి
 తెలిదమ్మిఁజేకులఁ దెగఁజెడుముద్దు
 కలికికన్నుల మంచి కాటుకపెట్టి
 చిలుకలకొలికిఁజై చేతఁబూబుతిఁ
 జెలువొప్పుఁగాఁ దాల్చి శృంగారముగను
 జెలికఁజెన్నె నొక చేయి నైచికొని
 వరరత్న భూషణావళులు టివింప
 కరిరాజగమనయై కాళ్ల నందియలు
 గల్లుగల్లునిమ్రోయఁ గడుతీవితోడ
 వల్లభుముందరి వచ్చి నిల్వంగఁ

కృతీ నా క్వాస ము

జూచి రాజేంద్రుండు చోద్యంబునంది
 ఈచకోరాక్షిము నీసుందరాంగి
 యీవిద్రుమాధర యీకంబుకంతి
 ఈవరారోహయు నీసింహమధ్య
 ఈనవరోమాళి యీనీల వేణి
 ఈనగస్తయును నీరాజహంస
 ఈయలికుంతల యీపల్లవాంఘ్రి
 ఈయోణనయనయు నీభీరుమధ్య
 ఈపుష్పగంధియు నీముద్దుచిలుక
 ఈపద్మహస్తయు నీగజయాన
 ఈపూర్ణశశిముఖి యీమోహనాంగి
 నాపాలిజంగమనాథుకే తగును
 అని యిట్లు వర్ణించి యతిగౌరవమున
 మనసున నున్నట్టి మమతలు పాసి
 కవలయాధిపుడంత భవనంబు వెడలి
 జవరాలిదోడ్కొని చక్కగా రాగం
 గని కటకంబునగల కాంతలెల్ల
 నినకులాధిపు మార్గమెఱిగి యిట్లనిరి

భూనాయకునిబుద్ధి పూరినిమేసె
 నేనాటిజంగమో యీప్రాద్ధవచ్చి
 లంకెనడ్గినఁ దాను లంకెలేదనక
 కొంజ కాతనిభక్తి కొదువగాకుండ
 నిల్లాలి వేశ్యఁగా నిచ్చుచున్నాఁడు
 చెల్లునా యిది యేమి చిత్రమన్నాఁడు
 నొక్కతెయైన నేఁ డుర్వీశ్వరుఁడు
 నక్కటా, జంగాని కతఁడేలయిచ్చు
 నిద్దఱుగాఁగ నాయురుపురిసండు
 నొద్దిక చాలక యుండఁగాఁజూచి
 ఇచ్చుచునున్నవాఁ డిపు డిటువంటి
 కుచ్చితబ త్తియుఁ గొనసాగఁగలదె
 యిచ్చిన నిద్రఱి నీవలెఁగాని
 యొచ్చెంబుగాదట యొకతె నీమంగ
 ననుచు నిట్టులు కొంద తామమనుండ
 మనకేల యీమాట మానుఁడన్నాఁడు
 నాజంగమయ్యయు నాజనవరునిఁ
 దేజీలు గజములు దివ్యాంబరములు

శ్రీ యాత్రా సము

నన్నంబు సొమ్ములు నడుగనొగాక
 యెన్నంగ వేశ్యదా నెటువలె నడిగె
 నీరాజవరుడు దా నీయకొం టెట్లు
 వారకామిని లేక వచ్చి యీవేశ
 నాలిని దానిచ్చు టది యెంతఘనత
 యాలలితాఁగియు నడ్డ గింతలును
 వేయక పతివెంట వేశ్యయై నడువ
 నాయంతిభక్తి యెంతని యాడువారు
 భక్తిమార్గంబు చేపట్టినయపుడె
 భక్తుండు చెప్పినవనులు మీఱకయ
 చేసిన దిల్లాలు చేయక వేఱు
 చేసిన గొంతి దాఁ జిత్తినన్నాగు
 సతిపతి మన సొక్క చందగుయైన
 గతిగల్గు మీఁదటంగల్లగాదనుచు
 భూజనపాలునిఁబొగడెడువారు
 నీజంగమయ్యకు నిల్లాలి నిచ్చి
 యందఱుఁజూడంగ హరుని మెప్పించి
 బొందితోఁ గైలాసమున కేఁగఁగలరు

అని యిట్టులును గొంద అనుకొనుచుండ
 ఘనతగాఁ దైకొని కిరమర్థితోడ
 మాటదప్పక జంగమయ్యసన్నిధికి
 నీటుమీఱఁగఁదెచ్చి నృపుఁడ్డిట్టులనియెః
 నీకును దగినట్టి నెలతఁ దెచ్చితిని
 జేకొను విటరాజశేఖరమూర్తి
 నొవిని జంగంబు నరనాథుకసియె
 గావోయి భల్లాణరాజవా నీవు
 ఎంతసేపయ్యె నీవింతిఁ దేఱోయి,
 ఎంతైన నీయోజ నేలమా నదవు
 వెంగలిబుద్ధి భూవిభుఁడ నీబుద్ధి
 జంగమవిటుఁడని చొకచేసితివి
 మామీదించి త్రొబు మఱియేలనీకు
 నీమాట నిజమని నేను నీప్రార్థ
 కరముఁగామాంధ తఁగనురెప్పలెడక
 భూమిశ, నీరాకఁ బూని చూడఁగను
 కన్నులు మూడయ్యె కాక మెండయ్యె
 పన్నుగా విడువక పట్టెను మేను

తృ తీ యా శ్వా స ము

సగమయ్యె నీ వింత బాగుచేయుఁగను
 వగదప్పి మునుపటి వలపును నీతె
 నా కేల యీవేశ్య సమజాముసయ్యె
 నీకేడ నిజభక్తి నీకేడపాటి
 పుసిగప్పుమాటలఁ బ్రొద్దుపుచ్చితివి
 వసుధేశు లేయూరు వ్రతము లేయూరు
 నరనాథులేయూరు నాయమేయూరు
 ధరణీశు లేయూరు ధర్మమేయూరు
 జననాథు లేయూరు శైవ మేయూరు
 మనుజేశు లేయూరు మతములేయూరు
 సుగుణాత్మురాలైన సుదతియయైనఁ
 దగులుకొందురుగాక దాన మీగలరె
 ఎందుకుఁగొఱగాని యింతిని దెచ్చి
 యందుకొ మ్మనియెద వదియేల నాకు
 నన నెంచి నిన్ను నే నడిగితిఁగాక
 తనకేల యీవేశ్య తపసిని నేను
 బడలితివయ్య యీపడఁతిఁదేబోయి
 కడువేడ్క నీవైనఁ గైకొనిపొమ్ము

అని తూలఁబల్కిన నాయయ్యమాట
 విని మనుజేంద్రుండు వినయోక్తిఁబలికె
 నయ్యలు మీ రేమియాడినఁజెల్లు
 నయ్యకుఁదెచ్చిన యంగనామణులఁ
 దల్లులఁగాఁజూడ ధన్వంబుమాకుఁ
 జిల్లులువోనాడఁ జెల్లునా మీకు
 నాఁగలిగొన్నంత నన్న మెవ్వరికి
 వీఁతొగల్గునే విడనాడవలదు
 మనసురా నీ కొక్కమగువ గావలయు
 నని యిట్లు వెదకంగ నాలస్యమయ్యె
 నాతప్ప తెన్నక నాపాలఁగలిగి
 యోతండ్రి, చేకొను మువిద నీవనుచుఁ
 బాదంబులకు నడ్డపడి లేవకున్న
 నాదేవు కరుణించి యారాజుఁజూచి
 నపు మోము సేయుచు నయమొప్పఁబలికె
 నవనీశ, నిను రోయ నాడితిఁగాక
 నీవంటివాఁడేడి నిఖిలలోకములఁ
 గావలెనని నాకుఁ గరమర్థిశోను

తృతీయాశ్వాసము

వేశ్యఁ దెచ్చితివయ్య వేవేలునేయ
 వేశ్యగా దిది మంచివెన్నెల సిగ్గు
 నిగ్గుగా దిది మంచి నెఱతమ్మిమొగ్గ
 మొగ్గగా దిది మంచి ముద్దులచిలుక
 చిలుకగా దిది మంచి చిత్తజములికి
 ముఱికిగా దిది మంచి ముద్దులగుమ్మ
 గుమ్మగా దిది మంచి కుండనబొమ్మ
 బొమ్మగా దిది మంచి పొలఁతిరత్నంబు
 అని యిట్లువచ్చించి యాజంగమయ్య
 వనితను గృహఁజూచి వసుధేశుకనియె
 నున్నతావులు మాకు నొప్పవు నీవు
 నున్నటిగృహమున కవిదను నన్ను
 వెనువెంట దోడ్కొని వేంచేయుమనిన
 జనపతి కైదండ జంగమేశుసకు
 నిచ్చి తామెల్లన నిరువురిఁ గొనుచు
 వచ్చియుఁదనమని వాసంబునందు
 నయ్యపాదంబుల నలర నట్చించి
 చయ్యనఁజేపట్టి సంభ్రమంబునను

భావించి తనయింటి పానుపుమీద
 నేవీచారము లేక నీశ్వరుడెచ్చి
 సవరగా గమ్మన జాజులుపఱచి
 పవళింపజేసి భూపాలకుడిల్లు
 వెడలివచ్చుచు దనవెలచితో ననియె
 గడువేడ్క నిన్నాళ్లు గాంగిలి తనకు
 నిచ్చినట్లే యిమ్ము యియ్యక నీవు
 వచ్చిన యొడయు వదలనాడినను
 ఖండింతునని చేత ఖండంబుబట్టి
 యుండఁ దా నొకవంక నుర్వీశ్వరుడు
 చల్లమాదేవియు జననాథుమాట
 లల్లనఁగైకొని యాగుచుఁగాంచి
 చల్లనిమాటల జాణతనమున
 మొల్లసుగంధియై మొనసి నటింపఁ
 జిన్నివెన్నెలనవ్వు చెక్కులందగను
 జన్నులు మోముపై జొకళింపగను
 చూపులు శరములై సూటిగ నొరయ
 తీపెన కెమ్మోవి తేనియ గురియ

కృతీ యా క్వా స మ

వదనాబ్జబింబంబు వాసనల్ దొరయ
 మృదువైన మైదీగె మెఱపులు మెఱయ
 నచలితగతిని రాయంచలజాడఁ
 గచకుచభరమునఁ గొనసియాడ
 బంగరు చెఱఁగుల పయ్యెడ జాఱ
 జంగమ ముండిన సరనకుఁ జేరి
 శరణార్థియనుచు నాస్వామికి మ్రొక్కి-
 చెఱకులు కొబ్బెర చేమబియ్యంబు
 పరిమళగంధంబు ఫలరసాన్నములు
 విరిజాజులును బైఁడి వేండిగిన్నియలఁ
 బంచదారము జున్నుపాలును నేయఁ
 గొంచుకవచ్చి యాగురున కర్పించి
 పంచి పాగాలిచ్చి పండుటాకులను
 హెచ్చుగఁ దాను జుట్టిచ్చుచు రాఁగ
 తల్లితండ్రులయొద్దఁ దనయునిపగిది
 మొల్లమా సంతోషమునఁ బొన్నుమీఁదఁ
 బవళించియున్న యా పరమాత్మునకును
 శివపదధ్యానియై చెలి వేడ్కమీఱఁ

బాదాల నొత్తుచుఁ బరిభాషలాడ
 నాదేవుఁడును మాట లాడకయున్న
 నా యొడయనితోడ నతివ యిట్లనియె
 యేవిచారమును లే దేమాట లేదు
 వచ్చినపని యేమి వారకామినితొ
 ముచ్చటలాడవు ముగుద చేతలను
 నున్నావు రతిసేయ నొల్లవు సీవు
 చిన్నవాడవు గావు సిగ్గునఁ బొదల
 గండక్కియున్నావు కళలు దైవార
 మిండజంగము కింత మెత్తనయేల
 పోయెఁ బ్రొద్దును జాలఁ బురుషుఁడు చేయిఁ
 జేయకతాఁజేయి నేయంగరాదు
 గురునాథ, నాపయి కొరతలనెంచు
 కొఱకునైయున్నావు గుట్టుతోడుతను
 జంగాన కిది విటచందంబుఁగాదు
న న్నదరంటఁ బట్టి
 శయ్యకు రాదీసి సరసతమెఱయఁ
 జయ్యనఁ గెమ్మోవి చవి యాని కరచి

శృంగారావళి

చెక్కులు కొనగోరఁ జీరి చేహత్తి
 ముక్కరఁ దొలఁగించి ముద్దులు పెట్టి
 గళరవంబులచేతఁ గరఁగించి మనసు
 గిలిగింతలను జేసి గిరికొన్న వేడ్క
 మరుకేళి నల్పని మగతనంబేల
 చరలింగ, లెమ్మని చరణముల్ ముట్ట
 లేవకయున్న నా లేమ యిట్లనియె
 నేవ యెంతైనను జేకొనుఁగాని
 ఇతనికి మోహంబు నించుక లేదు
 బతిమాలి లెమ్మన్నఁ బలుకకున్నాఁడు
 చలికూటిపై వెన్న సామ్యమైనాఁడు
 తెలతెలగాఁ దూర్పుదిశఁ గానవచ్చె
 దివియలు తెలుపయ్యె దివిఁ జక్క పొడమె
 భువనబాంధవుఁ డింకఁ బొడము వేళయ్యె
 విరహుల తమకంబు వేసారిపోయె
 మరుకేళి లేదయ్యె మంకుజంగముకు
 యెల్లవారలలోన నీవిటు బాగు
 చెల్లునే భువిలోనఁ జెలఁగునయ్యలకు.

నిదియేమిచోద్యమో యీశ్వరా, యనుచు
 మదిలోనఁ దత్తర మందుచుఁ గదిసి
 పతిచిత్తమునఁకెక్క బలిమినినైన
 నితని నేఁ గామింతు నిట్లని తలఁచి
 చట్టాదుసేతలఁ జల్లమాదేవి
 పట్టెమంచముమీఁది పఱపుపై నెక్కి
 శివరాత్రి నేడని చేసినయట్లు
 దివియగంబములు నల్లిక్కుల వెలుఁగ
 మొలనూలిగంటలు మోయుచుఁ జెలఁగ
 సాలపుమాటలు శివస్తుతులయితనర
 పుప్పొడి తెల్లనిబూదిగా నమర
 కప్పరదీపంబు గంపింపఁగాను
 పరిమళాదులు మించి పాఱుచు రాఁగఁ
 బరిపక్వమైనట్టి ఫలరసాన్నములు
 లింగనైవేద్యంబు లెనఁగఁజూపట్ట
 మంగళారతులయి మణులు శోభిల్ల
 హరునకుఁ దనదేహ మర్పించుకొఱకు
 నరిమురివగలతో నాలింగనమ్ము

తృతీయాశ్వాసము

శిశువుకుఁ జన్నియ్యఁ జేరినయట్లు
 శశిముఖు చేతులు సాచి సంప్రీతి
 మరుకేళికిని దీయ మగువను మెచ్చి
 విరుపాక్షుఁడవ్వుడు విటరూపుమాని
 చల్లమాదేవి హస్తములలోపలను
 నెలనాళ్ల బాలుఁడై నిలిచెను శంభుఁ
 డంతటనాశంభుఁ డాచల్లమాంబ
 యంతరంగముగట్టి గని సొలిసాలి
 చంటికి వాపోవఁ జనులు చేఁపూర
 యింటిచాటున నున్నయిలనాథుఁడనియె
 పుట్టుగొఁడాలపు పొలఁతిరో, నీవు
 యిట్టిచిత్రంబేమి యిపుడు వాపోవ
 నాబాలుఁ డెవ్వరే యతివరో, యనిన
 లోబల మెఱుగక లోతుగానకయుఁ
 గడువేడ్కతో లంజెఁ గామించి వచ్చి
 యొడయఁడు బాలుఁడైయుండి వాపోవు
 చున్నాఁడు వీక్షింపు మౌరాజవర్య,
 యన్న నాభల్లాణుఁ డట చోద్యమంది

నీలకుంతలతోడ నేర్పునఁ బలికె
 బాలక, యిటువంటిపనులు వల్లను
 గేలున రెండుచెక్కిళ్లను వ్రేసి
 పాలు వెన్నయుఁ బెట్టు బాలున కనిన
 కన్నులు మూఁడును గలిగియున్నాఁడు
 చన్నద్రావఁడు కొట్ట స్వాంతంబు రాదు
 యనినఁ గన్నులు మూఁడు నలరినశివుఁడు
 వినువారలకు నెల్ల వినఁ జోద్యముగను
 విట్టిగొట్టెనుజేసి వేశ్య న న్నడిగి
 కుట్టఁడై మనభక్తిఁ గొనియాడుకొఱకు
 వచ్చినవాఁడైన పనితరో, వేగ
 నిచ్చటఁ జూచెద నీశుని దెమ్మ
 అని యిట్లుపలికిన యారాజుమాట
 వినియు నాద్వారంబు వెడలె నాయింతి.
 పడుచు సేతలు మాని పార్వతీశ్వరుఁడు
 జడలలో మిన్నేగు శశివంకపువ్వు
 పునుకలమాలయుఁబొరిఁజచ్చుకన్ను
 తనరిన జింకయుఁ దలమిన్నువాఁత

తృతీయాశ్వాసము

యురగేంద్రహార ముత్తరజన్నిదంబుఁ
 జిఱుత వన్నియచేల చెలువొందు భూతి
 గరుడోరగామరగంధర్వయక్ష
 వరసిద్ధ సన్ముని వరులు సేవింపఁ
 గరమర్థి ప్రమథాదిగణములు గొలువ
 మురియుచు భృంగియు ముందట నాడ
 బసవేంద్రగమనుఁడై భల్లాణునకును
 అసమానుఁడగుచుఁ బ్రత్యక్షమై నిలిచె
 నిలిచియున్నట్టి యా నిటలాక్షుఁ జూచి
 తలయాచి భల్లాణధరణీశ్వరుండు
 సంతోషమంది సాష్టాంగుఁడై మ్రొక్కి
 యెంతయుఁ గరుణతో నెదురుగానిలిచి
 శరణార్థి నగచాప జంగమరూప
 శరణార్థి భవదూర శమనసంహార
 శరణార్థి ధవళాంగ చంద్రోత్తమాంగ
 శరణార్థి శివలింగ సద్గురులింగ
 నీ పాదపద్మముల్ నే జూడఁగంటి
 యేపార నాభక్తి యీడేరె నిపుడు

సదమలాత్మక యీశ సకల లోకేశ
 పదియాఱువన్నియపసిడి మచ్చునను
 ఒఱసినవిధమున మెఱసి నాభక్తి
 మెఱువుచేసితివయ్య, మేదిసీస్థలిని
 యనియిట్లు తనయిద్దతాండ్లను దాను
 గొనియాడ వారలఁ గృపఁజూచి హరుఁడు
 మెచ్చితి భల్లాణ, మేలు నీభక్తి
 కిచ్చెడ నడుగుము యేవరంబైన.
 నీవంటిభక్తులు నిఖిలలోకముల
 నేవంక నున్నార లెన్నిచూడగన
 అడిగిన లేదు పొమ్మనక నీభక్తి
 కడముట్ట నేటితో ఘనుఁడవు నీవు
 భల్లాణరాయ భూపాలక, నీవు
 నిల్లాలి వేశ్యగా నిచ్చితి ననుచు
 మనసున సందియ మందెదుసుమ్మ
 తనయుఁడనై యుంటి తండ్రివి నీవు
 తగ నీదుకులసతి తల్లియా మాకుఁ
 దెగువతో జెజ్జమాదేవికి సామ్య

కృతీ యా వ్యాసము

మనుచును గృహనేసి యభవుఁ డాలోన
 వనజాక్షియగు తనవనితతో ననియెఁ
 జూచితే పార్వతి, క్షోణిశుభక్తి
 యాచించి వేశ్య నే నడిగినయంత
 నిచ్చెదనని పోయి యింతిలేకున్నఁ
 దెచ్చివేగమె తనదేవి వేశ్యగను
 భావంబుఁ దాఁజేసి భక్తిమెప్పించె
 నీ వీరభల్లాణుఁ డెంతసాహసుఁడు
 ఇతనికి మనలోక మిత్తమె యనినఁ
 బతిమాటఁ గైకొని పార్వతి వలికె
 ఏణాంకధరుఁడ, నీకేభక్తుడైనఁ
 బ్రాణంబు నిచ్చెను భాగ్యంబునిచ్చెఁ
 దనయునిఁ గోరఁగాఁ దఱిగి తా నిచ్చెఁ
 గొనకొని శిరమును గోసియు నిచ్చె
 మానంబు నిచ్చినే మహినెవ్వఁడైన
 మానంబు నిచ్చె నీ మానవాధీశఁ
 డితఁడు నిశ్చలభక్తుఁ డితఁడు సజ్జనుఁడు
 ఇతనికి మనలోక మిచ్చుట మేలు

శృంగారభల్లాణచరిత్ర

అనిన యంభికమాట హరుఁడు హర్షించె
 వనజభవాదులు వర్ణననేయ
 జగజంపుగొడుగులు జననాథునకును
 దేగువతోఁ బట్టిన తెఱఁగున వెలసి
 పదివేల కిరణాలబాగున వెలుఁగు
 చుదయమొందెను భానుఁ డుదయాద్రిపైని
 కలువలు ముకుళించెఁ గమలము ల్విరిసె
 కలపక్షిరవములు గగనంబు ముట్టె
 దేవదుందుభులును దివి నుండి మోసె
 భూవలయంబునఁ బుష్పముల్ కురిసె
 నెల్లవారలుఁ దలలెత్తి చూడఁగను
 భల్లాణగాయనిపడఁతు లిద్దఱిని
 పసిఁడి విమానంబు పైన నెక్కించి
 బసవేంద్రగమనుఁడై భల్లాణుతోడ
 నీలోకముననుండి యీశ్వరమూర్తి
 కైలాసమునకేగె ఘనరాజసమున
 నంత నాశంభుండు ఆనందమునను
 సంతోషచిత్తుఁడై శర్వాణి తాను

శృంగారభల్లాణచరిత్ర

వ్రాసినఁ జదివినవారలకెల్ల
భాసురంబుగ నిహవరములు గల్లు
ధారుణి యెన్నాళ్లొ ధర్మ మెన్నాళ్లొ
మేరువు యెన్నాళ్లొ మిగుల నన్నాళ్లు
భూచక్రమునను నీపుణ్యనిచరిత
మాచంద్రితారార్కమై యొప్పుఁ గాఁ!

సంపూర్ణము.

—o—

